



សេចក្តីថ្លែងការណ៍រួម

ទោទ

សមាគមធនាគារនៅកម្ពុជា សមាគមមីក្រូហិរញ្ញវត្ថុកម្ពុជា និងសមាគមសហគ្រាសហិរញ្ញវត្ថុ និងបច្ចេកវិទ្យាកម្ពុជា

ដោយពិនិត្យឃើញការរីករាលដាលនៃការឆ្លងជំងឺកូវីដ១៩ដែលឆ្លងចូលសហគមន៍នាពេលថ្មីៗនេះ និងសេចក្តីជូនដំណឹងរបស់ក្រសួងសុខាភិបាលស្តីអំពីលទ្ធភាពនៃ ការឆ្លងជំងឺកូវីដ១៩តាមរយៈការប្រើប្រាស់ក្រដាសប្រាក់ព្រមទាំងក្នុងគោលដៅរួមចំណែកជាមួយរាជរដ្ឋាភិបាលកម្ពុជាក្នុងកិច្ចខិតខំប្រឹងប្រែងទប់ស្កាត់ការឆ្លងជំងឺកូវីដ១៩ វិស័យធនាគារ និងហិរញ្ញវត្ថុ ដែលតំណាងដោយ សមាគមធនាគារនៅកម្ពុជា សមាគមមីក្រូហិរញ្ញវត្ថុកម្ពុជា និងសមាគមសហគ្រាសហិរញ្ញវត្ថុនិងបច្ចេកវិទ្យាកម្ពុជាសូមលើកទឹកចិត្តដល់សាធារណជន អតិថិជន និងអាជីវករទាំងអស់ឱ្យធ្វើការទូទាត់តាមប្រព័ន្ធ អេឡិចត្រូនិក ដែលផ្តល់ដោយគ្រឹះស្ថានធនាគារនិងហិរញ្ញវត្ថុ ។

ស្ថិតក្នុងស្ថានភាពនេះ សហគមន៍ធនាគារនិងហិរញ្ញវត្ថុបាននិងកំពុងសហការយ៉ាងជិតស្និទ្ធជាមួយធនាគារជាតិនៃកម្ពុជាក្នុងការសម្រួលឱ្យមានការទូទាត់ជាអេឡិចត្រូនិកឆ្លងគ្រឹះស្ថានកាន់តែមានភាពងាយស្រួល ឆាប់រហ័សសុវត្ថិភាព និងមានកម្រៃសេវាសមរម្យ តាមរយៈការកែសម្រួលនូវលក្ខខណ្ឌផ្សេងៗដែលនឹងត្រូវជូនដំណឹងក្នុងពេលឆាប់ៗខាងមុខ។

ទន្ទឹមនឹងនេះដែរ វិស័យធនាគារនិងហិរញ្ញវត្ថុសូមលើកទឹកចិត្តដល់សាធារណជនទាំងអស់ឱ្យទាញយកកម្មវិធីទូទាត់និងកម្មវិធីធនាគារឌីជីថលដែលផ្តល់ដោយគ្រឹះស្ថានធនាគារនិងហិរញ្ញវត្ថុមកប្រើប្រាស់។ ចាប់ពីថ្ងៃជូនដំណឹងនេះទៅ ព័ត៌មានផ្សេងៗស្តីពីជម្រើសនិងការណែនាំអំពីការប្រើប្រាស់សេវាទូទាត់និងសេវាធនាគារឌីជីថលនឹងត្រូវបានផ្តល់ជូនតាមរយៈបណ្តាញសង្គម និងសារព័ត៌មានសំខាន់ៗក្នុងប្រទេសកម្ពុជា។

យើងខ្ញុំសូមយកឱកាសនេះ ដើម្បីថ្លែងអំណរគុណយ៉ាងជ្រាលជ្រៅចំពោះរាជរដ្ឋាភិបាលកម្ពុជា ក្រសួងសុខាភិបាល និងធនាគារជាតិនៃកម្ពុជា ចំពោះរាល់ការគាំទ្រទាំងអស់នៅក្នុងពេលវេលាដ៏លំបាកនេះ ប្រកបដោយការប្តេជ្ញាចិត្តខ្ពស់ក្នុងការទប់ស្កាត់ការរីករាលដាលជំងឺកូវីដ១៩ក្នុងប្រទេសកម្ពុជា។

យើងខ្ញុំសូមជូនពរសាធារណជនទាំងអស់ ទទួលបាននូវសុខភាពល្អ និងសុវត្ថិភាព។

ថ្ងៃអង្គារ ៨រោច ខែមិគសិរ ឆ្នាំជូត ទោស័ក ព.ស.២៥៦៤
រាជធានីភ្នំពេញ ថ្ងៃទី០៨ ខែធ្នូ ឆ្នាំ២០២០

សមាគមធនាគារនៅកម្ពុជា សមាគមមីក្រូហិរញ្ញវត្ថុកម្ពុជា សមាគមសហគ្រាសហិរញ្ញវត្ថុ និងបច្ចេកវិទ្យាកម្ពុជា

